

ශ්‍රී ලංකා ජනරජයේ

යෝජිත ජනසම්මත
ජනරජ ව්‍යවස්ථාව

(සාරාංශය)


V4.6

ඒකම නීතියක් යටතේ ශක්තිමත් එකම රටක්, එකම දැයක් කරා...

වසර 71 ක අමිහිරි අතීතය අවසන් කරමින් මව්බිමේ ගමන්මග
නිශ්චිතව ම වෙනස්කරන
නව ජනසම්මත ජනරජ ව්‍යවස්ථාවක්

4 වන සංශෝධිත මුද්‍රණය

විනිවිද පදනම



නාගානන්ද කොඩිතුට්ක්කු



හඳුන්වාදීම

නීතියක් නැති රටක මහජන නියෝජිතයන් රට නිදහසේ මංකොල්ලකන විට, අපරාධ වරදෙහි යෙදෙන විට අපට තව දුරටත් නිවටයිත් මෙන් බලා සිටිය නොහැක.

වසර 70 ට අධික කාලයක් අපි අනේකවිධ දුක් වින්දේ කිසිසේත් ම අපේ වරදකින් නොව අපේ නියෝජිතයින් වශයෙන් අපි ම පත් කළවුන් අප ව නිර්දය ලෙස පාවා දෙමින් අපට වංචා කරමින් මව්බිම මංකොල්ලකෑමෙහි යෙදුනු හෙයිනි.

රාජ්‍ය පාලනය පිළිබඳ ව කියවෙන මූලික ලියවිල්ල වන ආණ්ඩුක්‍රම ව්‍යවස්ථාව පවා ඔවුන් නිර්මාණය කළේ අධිකරණයේ ස්වාධීනත්වය අහිමි කර නීතියේ ආවරණය ඇතිව නිදහසේ මව්බිම මංකොල්ල කෑමට ය.

අපි නමට පමණක් ජනරජයේ පරමාධිකාරී බලධරයා වූයෙමු. නියෝජිත ප්‍රජාතන්ත්‍රවාදය ක්‍රියාත්මක වන කිසිම රටක නැති අයුරින්, අපේ නියෝජිතයන් වශයෙන් පෙනී සිටින්නවුන් ඔවුන්ගේ රැකවරණයට සම්මත කල ව්‍යවස්ථාව තුළින් ම (35 ව්‍යවස්ථාව) රාජ්‍ය නායකයා විසින් සිදුකරන බරපතල සිවිල්, අපරාධ ආදී සියලු වැරදි වලින් ඔහුට ආරක්ෂා කළේ ය.

අපට තිබූ එක ම බලය අපේ ජන්ද බලය පමණි. අපේ විශ්වාසය කඩ කළවුන් අපිට තිබූ ඒ එකම බලය ක්‍රියාත්මක කරමින් තෙරපා හැරීමට මැතිවරණයන් හි දී අපි ක්‍රියා කළෙමු. එය ද බල රහිත කරමින් අප විසින් ප්‍රතික්ෂේප කළවුන් අපට සමච්චල් කරමින් පාර්ලිමේන්තුවේ පිටුපස දොරෙන් ඇතුළුවීමට තරම් ප්‍රජාතන්ත්‍ර විරෝධී ව්‍යවස්ථා සම්මත කිරීමට නිර්ලජ්ජිත විය. රටේ උත්තරීතර නීතිය ලෙස මොවුන් විසින් සම්මත කළ ආණ්ඩුක්‍රම ව්‍යවස්ථාව තුළින් ම (99 අ ව්‍යවස්ථාව) අපේ පරම අධිකාරී බලය චළපිටම වංචා කළේ එසේ ය. අපේ පරම අධිකාරී බලය හෘල්ලු කළ අපේ නියෝජිතයින් වශයෙන් පෙනී සිටියවුන් ඔවුන්ගේ ආරක්ෂාවට සම්පාදනය කළ සහ අපව අසරණ කළ ආණ්ඩුක්‍රම ව්‍යවස්ථාව අද ඒ තරමට ම පිළිකුල් සහගත ලියවිල්ලක් වී ඇත.

අපට යුක්තිය ඉල්ලා අයැද සිටීමට තිබුණේ අධිකරණය පමණකි. එසේ වුව ද අද අපේ අධිකරණ බලය බලගැන්වීමේ වගකීම පැවරෙන අධිකරණය (105 ව්‍යවස්ථාව) බරපතල අපරාධ වරදෙහි යෙදෙන විධායකයේ හා ව්‍යවස්ථාදායකයේ නොයෙකුත් ධුර දරන්නන්ට චරෙහි ව කිසිවක් කර කියාගත නොහැකි ව අසරණ වී ඇත. විධායකය හා ව්‍යවස්ථාදායකය බිලිගෙන සිටින අපරාධකරුවන් සම්බන්ධයෙන් ගත්කළ අධිකරණය අද හුදෙක් නමට පමණක් ක්‍රියාත්මක වන ආයතනයක් බවට පත් වී ඇත.

ව්‍යවස්ථාදායක මණ්ඩලය ද පිළිගත් සිද්ධාන්ත (බලතල බෙදීමේ සිද්ධාන්තය) ප්‍රසිද්ධියේ කඩ කරමින් අධිකරණය අකර්මන්‍ය කළේ ය. අද එය ක්‍රියාත්මක වන්නේ ද දූෂිත අපරාධකරුවන්ගේ ග්‍රහණයේය. විනිසුරන් පත්කරන ව්‍යවස්ථා සම්පාදක මණ්ඩලයේ 10 දෙනාගෙන් 7 දෙනෙක් පාර්ලිමේන්තු මන්ත්‍රී ග්‍රහණයේ තබා ගනිමින් (41 අ ව්‍යවස්ථාව) ඔවුනට මනාපවුන් අධිකරණයට පත් කරමින් අපේ අධිකරණ බලය හෘල්ලුවට ලක්කර අධිකරණය කෙරෙහි තිබූ අපේ විශ්වාසය බිඳ දැමුවේ ය.

මෙම කණගාටුදායක තත්ත්වය යහපාලන රජයට 2015 ඔක්තෝම්බර් මස 01 වන දින වික්සන් ජාතීන්ගේ මානව හිමිකම් සංවිධානය හමුවේදී පිළිගැනීමට සිදුවිය.

ව්‍යවස්ථාප්‍රායුක්ත මණ්ඩලය ග්‍රහණයේ පවතින අධිකරණය, බරපතළ අපරාධ වරදෙහි යෙදෙමින් අපේ විධායක බලය හා ව්‍යවස්ථාප්‍රායුක්ත බලය ප්‍රසිද්ධියේ අවහාචිත කරනුයේ එරෙහි ව අධිකරණ බලය ක්‍රියාත්මක කරගත නොහී අද අසරණ වී ඇත. මේ වනවිට ජනරජයේ, අප පරම අධිකාරී බලවතා වූ අපේ අධිකරණ බලය, බලගන්වීමට පත්කර ඇති විනිසුරුන් (අගවිනිසුරුද ඇතුළුව) අප විධායක බලය හා ව්‍යවස්ථාප්‍රායුක්ත බලය චලිතව ම වංචා කරමින්, මව්බිම කොල්ලකන්නන්ට එරෙහි ව පවරා ඇති නඩු විභාග කිරීම ප්‍රතික්ෂේප කරමින් සහ ඉන් ඉවත් වී යමින් අප ව අසරණ කර ඇත.

නිදහසින් පසු ගෙවීගිය වසර 71 තුළ අසල්වැසි රාජ්‍යයන් අප ව පසුකර ඉදිරියට යද්දී අප ගමන් කළේ පසු පසට ය. රටේ ආර්ථිකය අද බිඳ වැටී හමාර ය. ඉන්දියාව ඇතුළු අනෙක් විදේශයන් හි මුදල් ඒකක හමුවේ අද අපේ රුපියල දනින් වැටී ඇත.

අපි මේ බේදවාචකය තවදුරටත් ඉවසමු ද? එසේ නැතහොත් අපේ පරම අධිකාරී බලය නිර්භය ව ක්‍රියාත්මක කර මේ බේදවාචකයෙන් ගොඩ ඒමට අහිත ව එඩිතර ව පියවර ගන්නවා ද?

එසේ ම, යුගයේ අවශ්‍යතාවය කුමක් ද? එය අන් කිසිවක් නොව, වංචා දූෂණ වලට ඇති ඉඩකඩ සහමුලින් ම අවහිර කරන, අපේ පරම අධිකාරී බලය බලගන්වන, නීතියේ ආධිපත්‍යය නිසි පරිදි ක්‍රියාත්මක කරන අප විසින් ම සම්මත කරන නව ජනරජ ව්‍යවස්ථාවක් කෙරෙහි විශ්වාසය තැබීම පමණි. රට රකින ක්‍රමවේදය අන් කිසිවක් නොව කාන්තාරයක් වෙත ගමන්කරන ශ්‍රී ලංකා මාතාව නම් නදිය ක්ෂේම භූමියක් කරා හැරවීම සඳහා වූ සම්පූර්ණයෙන් ම ක්‍රමය වෙනස්කිරීම **(System Change)** ක් වේ



නාගානන්ද කොඩිතුට්කු

මහජන අයිතිවාසිකම් පිලිබඳ නීතිඥ
සභාපති, විනිවිද පදනම



පූර්විකාව

ජනරජයේ පරම අධිකාරිය වන අපගේ ඒකායන අභිලාශය වන

“ශ්‍රී ලාංකිකයින්” වශයෙන් එක්සත් ව, එක් සිත් ව

එක රටක් එක දැයක් හා එක නීතියක්

යන සංකල්පය යටතේ නැගී සිටීමේ අභිප්‍රාය සැබෑ කරන,

අපේ පරම ආධිපත්‍යය බලය,

නීතියේ ආධිපත්‍යය සහ අධිකරණයේ ස්වෘත්ත්වය

වචනයේ පරිසමාප්ත අර්ථයෙන් ම ස්ථාපිත කරන

ශ්‍රී ලංකා ජනරජයේ ජනසම්මත ආණ්ඩුක්‍රම ව්‍යවස්ථාව

අපි මෙසේ ආදම්බරයෙන් හා ගෞරවයෙන් පිළිගෙන සම්මත කරමු.



අන්තර්ගතය

ජනරජයේ පරම අධිකාරී ජනතාව හා ජනරජය	01
ජනසම්මත ජනරජ ව්‍යවස්ථාවේ අන්තර්කාලීන විධිවිධාන	02
ව්‍යවස්ථාදායකය	03
විධායකය	04
අධිකරණය	05
රාජ්‍ය ප්‍රතිපත්තිය මෙහෙයවීමේ මූලධර්ම	06
ජන්ද්‍ර ඛලය හා මැතිවරණය	08
මූලික මිනිස් අයිතිවාසිකම්	09
විගණකාධිපතිවරයා	11

ශ්‍රී ලංකා ජනරජයේ ආණ්ඩුක්‍රම ව්‍යවස්ථාව

1 වන පරිච්ඡේදය



ජනරජයේ පරම අධිකාරී ජනතාව හා ජනරජය

1. විධිය, ස්වෛරී රාජ්‍යයක් වූ ශ්‍රී ලංකාව ශ්‍රී ලංකා ජනරජය යනුවෙන් හඳුන්වනු ලැබේ.
2. ශ්‍රී ලංකා ජනරජයේ පරමාධිපත්‍ය ජනරජයේ පරම අධිකාරීය වන ජනතාව වෙත පිහිටා ඇත්තේ ය. ජනතා පරමාධිපත්‍යය බලයට ව්‍යවස්ථාප්‍රායක බලය, විධායක බලය, අධිකරණය බලය, මූලික අයිතිවාසිකම් හා ජන්ද බලය ඇතුලත් වේ.
3. ජනරජයේ පරම අධිකාරීය වූ ජනතාවගේ ව්‍යවස්ථාප්‍රායක බලය, විධායක බලය, අධිකරණ බලය, මූලික අයිතිවාසිකම් හා ජන්ද බලය පහත සඳහන් පරිදි සිදුවන්නේය.
(අ) ජනතාවගේ ව්‍යවස්ථාප්‍රායක බලය ජනතාව විසින්ම සහ ජනතා නියෝජිතයින්ගෙන් සැදුම් ලත් පාර්ලිමේන්තුව මගින් ක්‍රියාත්මක වන්නේ ය.
(ආ) රාජ්‍ය ආරක්ෂාව ඇතුළුව ජනතාවගේ විධායක බලය අග්‍රාමාත්‍යවරයා ඇතුළු අමාත්‍ය මණ්ඩලය මගින් ක්‍රියාත්මක කළ හැකි ය.
(ඇ) ජනතාවගේ අධිකරණ බලය, ජනතාවගේ අධිකරණ බලය බල ගන්වන අධිකරණය මගින් ක්‍රියාත්මක කළ යුත්තේ ය.
(ඈ) ජනරජයේ පරම අධිකාරීය වන ජනතාවගේ මූලික අයිතිවාසිකම් පිළිගෙන ගරු කිරීමටත් ආරක්ෂා කිරීමටත් වර්ධනය කිරීමටත් ජනතාවගේ විධායක ක්‍රියාත්මක කරන සියලු පාලන ආයතන හා ජනතාවගේ අධිකරණ බලය බල ගන්වන සියලුම විනිශ්චය අධිකාර බැඳී සිටින්නේ ය.
4. ශ්‍රී ලංකා ජනරජය ප්‍රධාන වශයෙන් පුරවැසියකුටම ජනරජයේ ජනතාව සතු ජන්ද බලය ක්‍රියාත්මක කළ හැකි ය.
5. ශ්‍රී ලංකා ජනරජයේ ජාතික කොඩිය 2 වැනි උපලේඛනයෙහි දැක්වෙන පරිදි වන්නේය.
6. ශ්‍රී ලංකා ජනරජයේ ජාතික ගීය 3 වැනි උපලේඛනයෙහි දැක්වෙන පරිදි වන්නේය.
7. ශ්‍රී ලංකාවේ ජාතික දිනය ශ්‍රී ලංකාව ස්වයංපාලනයක් ස්ථාපිත කළ දිනය වන මැයි මස 22 දින වන්නේ ය.

2 වන පරිච්ඡේදය



ජනසම්මත ජනරජ ව්‍යවස්ථාවේ අන්තර්කාලීන විධිවිධාන

1. නව ජනසම්මත ජනරජ ව්‍යවස්ථාව ජනරජයේ පරම අධිකාරිය වන ජනතාව විසින් පිළිගෙන සම්මත කළ බව ඡන්දයෙන් පත්කළ ජනාධිපතිවරයා විසින් සහතික කිරීමත් සමග ම නව ජනරජ ව්‍යවස්ථාව රටේ උත්තරීතර නීතිය වශයෙන් බලාත්මක වන අතර එසැනින් මෙතෙක් පැවති 19෭෮ ඡන්ද්‍රික ව්‍යවස්ථාව අවලංගු වන්නේ ය.

2. නව ජනසම්මත ජනරජ ව්‍යවස්ථාව සම්මත කිරීමත් සමග ම විධායක ජනාධිපති ධුරය අහෝසි වන අතර පරමාධිකාරී ජනතාව විසින් සම්මත කරන නව ජනසම්මත ජනරජ ව්‍යවස්ථාව ප්‍රකාර ඡන්දයෙන් පත්කළ විධායක ජනාධිපතිවරයා ජනරජයේ විධායක අග්‍රාමාත්‍යවරයා වශයෙන් මිළඟට පත්වන පාර්ලිමේන්තුවේ නිල කාලය අවසන් වන තෙක් ධුරය දරන්නේ ය.

3. එසැනකින්ම පැවති ජනරජයේ පාර්ලිමේන්තුව වහා විසිර යන අතර පාර්ලිමේන්තු මැතිවරණය සඳහා නැවත ජනා කැඳවීම නව ජනසම්මත ජනරජ ව්‍යවස්ථාවේ ප්‍රතිපාදන ප්‍රකාර ව සිදුවන්නේ ය.

4. පුද්ගලයින් 22 න් සමන්විත සමන්විත ජනරජය පාලනය සම්බන්ධ උපදේශක සභාවක නම් සහ දළ දෙනෙකුගෙන් සමන්විත ව්‍යවස්ථාපිත සභාවක් සඳහා ලෙස 20 දෙනෙකුගේ නම් ඇතුළත් සංවිතයක් ජනතාවගේ අනුමැතිය සඳහා ප්‍රකාශයට පත් කෙරෙනු ඇත.

5. නව ජනසම්මත ජනරජ ව්‍යවස්ථාව ජනතාව විසින් අනුමත කිරීමත් සමග විසිර යන පැවති පාර්ලිමේන්තුව, පාර්ලිමේන්තු මැතිවරණයකින් අනතුරුව නැවත පත් කරන තුරු ඉහත උපදේශක සභාව රාජ්‍ය පාලනය සම්බන්ධව අග්‍රාමාත්‍ය වරයාගේ ඒ ඒ විෂය සම්බන්ධ උපදේශක සභාව ලෙස කටයුතු කරනු ඇත.

6. ව්‍යවස්ථාපිත මණ්ඩලයද, ශ්‍රේෂ්ඨාධිකරණයේ සහ අභියාචනාධිකරණයේ විනිසුරන්ගේ ධුරයන්ද, ව්‍යවස්ථාපිත මණ්ඩලයේ අනුමැතියෙන් පත්කරන ලද අනෙකුත් සියලු ව්‍යවස්ථාපිත ධුරයන්ද, හුදෙක් කුසලතාව මත පමණක් නැවත පත්කිරීමේ සුදුසුකමට යටත්ව වහා අහෝසි වන්නේ ය.

7. නව ජනසම්මත ජනරජ ව්‍යවස්ථාව රටේ උත්තරීතර නීතිය බවට පත්වීමත් සමගම විසිර යන අභියාචනාධිකරණය හා ශ්‍රේෂ්ඨාධිකරණය සඳහා නැවත පත්කිරීම සඳහා යෝජිත නම් ඇතුළත් සංවිතයක් ජනතාවගේ දැනගැනීම ප්‍රකාශයට පත් කෙරෙනු ඇත.

8. අග්‍රාමාත්‍ය වරයා සහ උපදේශක සභාව විසින් යෝජනා කරන නව ව්‍යවස්ථාදායක සභාවෙන් අනුමත කරනු ලබන විනිසුරන්ගෙන් නව ශ්‍රේෂ්ඨාධිකරණය සහ නව අභියාචනාධිකරණය සමන්විත වන්නේ ය.

9. නව ජනසම්මත ජනරජ ව්‍යවස්ථාව ප්‍රකාර ශ්‍රේෂ්ඨාධිකරණයේ හා අභියාචනාධිකරණයේ විනිසුරන් දිවුරුම් දීම ශ්‍රේෂ්ඨාධිකරණයේ දී ජනරජයේ පරම අධිකාරිය වන මහජනයා හමුවේ සිදුවන්නේ ය. පළමුව අගවිනිසුරුවරයා දිවුරුම් දීම සිදුවන අතර ඉන් අනතුරු ව අනෙකුත් විනිසුරන් අගවිනිසුරුවරයා හමුවේ දිවුරුම් දීම සිදුවන්නේ ය.

10. නව ජනසම්මත ජනරජ ව්‍යවස්ථාවට අනුකූල සියලුම නීති අවලංගු වන්නේ ය. ජනරජයේ සාමාන්‍ය නීතිය සෑම “ශ්‍රී ලාංකිකයකුට ම” සමාන ව අදාල වන්නේ ය.

11. සියලුම පුද්ගල නීති සම්පූර්ණයෙන් ම අවලංගු වන්නේ ය.



3 වන පරිච්ඡේදය

ව්‍යවස්ථාප්‍රායකය



1. ජනරජයේ පාර්ලිමේන්තුවේ පාර්ලිමේන්තු මන්ත්‍රී සංඛ්‍යාව උපරිම වශයෙන් 80 ට සීමා වෙයි.
2. පාර්ලිමේන්තු මැතිවරණය මැතිවරණ කොට්ඨාශ මට්ටමින් පැවැත්වෙන අතර ලබාගත් වැඩි ඡන්දය මත මන්ත්‍රී ධුරය සඳහා ජයග්‍රාහී අපේක්ෂකයා තීරණය වන්නේ ය.
3. පාර්ලිමේන්තු මන්ත්‍රීවරයෙකුට දෙවරකට වඩා පාර්ලිමේන්තු මැතිවරණයකට ඉදිරිපත් විය හැකි නොවන්නේ ය.
4. රජයට සම්බන්ධ කිසිම ව්‍යාපාර කටයුත්තක් හා තමන් හෝ තම පවුලේ අයකු සම්බන්ධ වීම මැතිවරණ නාමයෝජනා සඳහා නුසුදුසු කමක් වන්නේ ය.
5. පාර්ලිමේන්තු මැතිවරණයට සහභාගිවීම සඳහා යහපත් වර්තයක්, පිළිගත් විශ්වවිද්‍යාලයක උපාධියක් හෝ වෙනත් සංස්කෘතික කමක් තිබීම අනිවාර්ය වන්නේ ය.
6. පාර්ලිමේන්තු මන්ත්‍රීවරයකුට පැවරෙන එකම කාර්යය හා කර්තව්‍යය ව්‍යවස්ථාප්‍රායකයේ කටයුතු වලට සහභාගිවීමට පමණක් සීමා වේ. වෙනත් පරිපාලන කටයුතු කිසිවක් සඳහා බලය හා අධිකාරය පාර්ලිමේන්තු මන්ත්‍රීවරයන්ට නොපැවරේ.
7. පාර්ලිමේන්තු මන්ත්‍රීවරයෙකු තමන් පත්වූ මැතිවරණ කොට්ඨාශයේ ඡන්ද ප්‍රායෝගිකයන් පාවාදීම වෙනත් පක්ෂයක් හා අසුන් ගන්නේ නම් එහිදී ම ඔහුගේ / ඇයගේ මන්ත්‍රී ධුරය අහෝසි වේ. එසේ වුව ද ඕනෑම මන්ත්‍රීවරයෙකුට තම හෘදය සාක්ෂියේ නිදහස ගරු කරමින් තමන් නියෝජනය කරන දේශපාලන පක්ෂයේ මතය පිළිගැනීමට හෝ ප්‍රතික්ෂේප කිරීමට නිදහස ඇති අතර ඒ අනුව තම මතය තම ඡන්දයෙන් තම පක්ෂයට පක්ෂව හෝ විපක්ෂව ප්‍රකාශ කිරීමේ නිදහස ඇත.
8. ජන සම්මත ජනරජ ව්‍යවස්ථාව පරිච්ඡේදයේ කිරීම හෝ සංශෝධනය කිරීමට පාර්ලිමේන්තුවට බලයක් නැත. ඒ සඳහා පාර්ලිමේන්තුවේ නොපැමිණි මන්ත්‍රීන් ද ඇතුළත්ව 2/3 ඡන්දයක් හා ජනමත විචාරණයකදී ජනතාවගෙන් ලබා ගන්නා ජනමතය අත්‍යවශ්‍යයෙන්ම අත්‍යවේ ය.
9. ආණ්ඩුක්‍රම ව්‍යවස්ථාව සහ රටේ නීතිය පිළිගෙන අවංකව තම ධුරයේ කාර්ය කර්තව්‍ය ඉටු කිරීමට බැඳී සිටින ජනතා ඡන්දයෙන් පත්වන මන්ත්‍රීවරයෙකු විෂමාවාරයේ යෙදීම මන්ත්‍රී ධුරය අහිමිවන වරදක් වන්නේ ය. මන්ත්‍රී ධුරයෙන් ඉවත් කිරීමේ ක්‍රමවේදය ව්‍යවස්ථාවේ සවිස්තර ව ඇතුලත් වන්නේ ය.
10. යම් තැනැත්තෙකු ශ්‍රී ලංකා ජනරජයේ පාර්ලිමේන්තුවේ මන්ත්‍රී ධුරයක් දරන අවස්ථාවකදී, ඔහු විසින් පුද්ගලික තත්වයෙහි ලා හෝ නිල තත්ත්වයෙන් ලා කරන ලද හෝ හොඳ හරින ලද කිසිවක් සම්බන්ධයෙන් සිදු කරන අපරාධ හෝ සිවිල් වැරදි වලට ඔහු පුද්ගලිකව ම වගකිව යුතු වුවද සෞඛ්‍ය කිරීම හෝ දූෂණ අපරාධයෙහි යෙදීමේ වරදට දූෂ්ඨතාවය මරණ දූෂ්ඨතාවය වන්නේ ය.
11. අපරාධ වරදක් සම්බන්ධ ව මන්ත්‍රීවරයෙකුට චරෙහිව නඩු පවරා ඇති අවස්ථාවක මන්ත්‍රීවරයා ම ක්‍රියාත්මක වන පරිදි වැඩ තහනමට ලක්වන්නේ ය. නඩු විභාගයකින් අනතුරුව වෛද්‍යා වලින් නිදොස් කොට නිදහස් වන්නේ නම් ඔහු නැවත සේවයේ පිහිටුවිය හැක.
12. අධිකරණයට අපහාස කිරීමට පාර්ලිමේන්තුවේ වරප්‍රසාද භාවිතා කිරීම හා හැකිකේ ය.

4 වන පරිච්ඡේදය

විධායකය

1. අග්‍රාමාත්‍යවරයා ජනරජයේ, විධායකයේ සහ ආණ්ඩුපතිවරයාගේ ප්‍රධානියා ද වන අතර අමාත්‍ය මණ්ඩලයේ සාමාජිකයෙක් මෙන් ම අමාත්‍ය මණ්ඩලයේ ප්‍රධානියා ද වන්නේ ය.

2. අමාත්‍ය මණ්ඩලය සාමාජිකයින් 13 න් සමන්විත වන අතර අමාත්‍යවරුන්ගේ විෂය හා කාර්යය අග්‍රාමාත්‍යවරයා විසින් තීරණය කරනු ලබන අතර අමාත්‍යවරුන්ට පැවරෙන විෂයයන් ඕනෑම අවස්ථාවක වෙනස් කිරීමේ හෝ සංශෝධනය කිරීමේ බලය අග්‍රාමාත්‍යවරයා සතු වන්නේ ය.

3. පාර්ලිමේන්තුව නියෝජනය කරන සෑම දේශපාලන පක්ෂයක් ම නිර්දේශ කරනු ලබන නාමමාත්‍රික අධිපතිවරයෙකු අග්‍රාමාත්‍ය වරයා විසින් පත්කරනු ලබන්නේ ය. ව්‍යවස්ථාදායක සභාව විසින් අනුමත කරන සියලුම රීති, තානාපති සේවයේ පත්කිරීම් හා දිවුරුම් දීම නාමමාත්‍රික ජනාධිපතිවරයා හමුවේ සිදු වන්නේ ය.

4. අධිකරණය විසින් හෝ වෙනත් ව්‍යවස්ථාපිත අධිකාරියක් මගින් නියම කරන කිසිම දණ්ඩනයක් ලිහිල් කිරීමට හෝ අත්හිටුවීමට විධායක අග්‍රාමාත්‍ය වරයාට හෝ නාමමාත්‍රික ජනාධිපතිවරයාට බලය තිබේ නැත.

5. අපරාධ වරදක් සම්බන්ධව අමාත්‍ය මණ්ඩලයේ සාමාජිකයෙකුට චිරේහිව නඩු පවරා ඇති අවස්ථාවක වනාම ක්‍රියාත්මක වන පරිදි ඔහු හෝ ඇය වැඩ තහනමට ලක්වන්නේ ය. නඩු විභාගයකින් අනතුරු ව චෝදනා වලින් නිදොස් කොට නිදහස් වන්නේ නම් පමණක් නැවත සේවයේ පිහිටුවිය හැක.

6. යම් තැනැත්තෙකු ශ්‍රී ලංකා ජනරජයේ අග්‍රාමාත්‍ය ධුරය හෝ කැබිනට් මණ්ඩලයේ ධුරයක් දරන අවස්ථාවක දී, ඔහු විසින් පුද්ගලික තත්වයෙහි ලා හෝ නිල තත්ත්වයෙහි ලා කරන ලද හෝ නොකර හරින ලද කිසිවක් සම්බන්ධයෙන් සිදු කරන අපරාධ හෝ සිවිල් වැරදි වලට ඔවුන් පුද්ගලිකව ම වගකිව යුතු වන අතර රාජ්‍ය දේපල සොරකම් කිරීම හෝ දූෂණ අපරාධයෙහි යෙදීමේ වරදට දණ්ඩනය මරණ දණ්ඩනය වන්නේ ය.

7. රාජ්‍ය මූල්‍ය පිළිබඳ සම්පූර්ණ පාලන බලතල පැවරෙන පාර්ලිමේන්තුවට මූල්‍ය පාලනය පිළිබඳ සීමිත බලතල නීතියෙන් මුදල් අමාත්‍යවරයාට පමණක් පැවරිය හැකි වුව ද ඒ සෑම අවස්ථාවක ම මුදල් අමාත්‍යවරයා විසින් පෞද්ගලික ව එම බලය නිසි පරිදි බලාත්මක කිරීම අනිවාර්ය වන්නේ ය.



5 වන පරිච්ඡේදය

අධිකරණය

1. ශ්‍රේෂ්ඨාධිකරණයේ සහ අභියාචනාධිකරණයේ විනිසුරන් අග්‍රාමාත්‍යවරයා සහ අමාත්‍ය මණ්ඩලය විසින් යෝජනා කෙරෙන ව්‍යවස්ථාපිත සභාවෙන් අනුමත කරනු ලබන විනිසුරන්ගෙන් සමන්විත වන්  

2. නව ජනසම්මත ජනරජ ව්‍යවස්ථාව ප්‍රකාර ශ්‍රේෂ්ඨාධිකරණයේ සහ අභියාචනාධිකරණයේ විනිසුරන් දිවුරුම් දීම ශ්‍රේෂ්ඨාධිකරණයේ දී අගවිනිසුරුවරයා ඉදිරියේ දී ජනරජයේ පරම අධිකාරිය වන මහජනයා හමුවේ සිදුවන්නේ ය.

3. නව ජනසම්මත ජනරජ ව්‍යවස්ථාවට අනුකූලවන සියලුම නීති පුද්ගල නීති සහ පාර්ලිමේන්තුව විසින් සම්මත කරන සියලුම නීති අවලංගු කිරීමේ අධිකරණ බලය ශ්‍රේෂ්ඨාධිකරණය සතු වන්නේ ය.

4. මානව හිමිකම් සහ සිවිල් හා දේශපාලන අයිතීන් කඩ කිරීම පිළිබඳ යුක්තිය පසිඳුම්ම ත්‍රිපුද්ගල මහාධිකරණය වෙත පැවරෙයි.

5. යුක්තිය පසිඳුම්ම


5 (1). ශ්‍රේෂ්ඨාධිකරණය: සියලු ම සිවිල් අපරාධ හා වෙනත් සියලුම අභියාචන නඩුකර පැවරු දින සිට මාස 6 ක් ඇතුලත පසිඳුම්මට වගකීමෙන් බැඳී සිටියි.

5 (2). සියලුම අභියාචන සහ රටි ආඥා ඇතුලත් සියලුම නඩුකර පැවරු දින  මාස 6 ක් ඇතුලත පසිඳුම්මට වගකීමෙන් බැඳී සිටියි

5 (3). මහාධිකරණය: සියලුම මානව හිමිකම් නඩු, සිවිල් හා අපරාධ නඩු සහ අභියාචන නඩුකර පැවරු දින සිට මාස 12 ක් ඇතුලත පසිඳුම්මට වගකීමෙන් බැඳී 

5 (4). දිසා අධිකරණය: සියලුම නඩුකර පැවරු දින සිට මාස 12 ක් ඇතුලත පසිඳුම්මට වගකීමෙන් බැඳී සිටියි.

5 (5). මහේස්ත්‍රාත් අධිකරණය: සියලුම නඩුකර පැවරු දින සිට මාස 12 ක් ඇතුලත  පසිඳුම්මට වගකීමෙන් බැඳී සිටියි

6. සියලු ම නඩුකර පසිඳුම්ම පිළිබඳ ව නීතියෙන් පනවා ඇති සීමා තුල සිදු කිරීම අනිවාර්ය වන්නේ ය. අධිකරණය කෙරෙහි මහජන විශ්වාසය තහවුරු කිරීම අනිවාර්ය වන හෙයින් යුක්තිය පසිඳුම්ම කඩිනම් ව සිදුවීම තහවුරු කිරීමේ වගකීම ඒ ඒ අධිකරණයේ සභාපති විනිශ්චයකාරවරයා ගේ වගකීම වන්නේ ය. මහේස්ත්‍රාත් සහ දිසා අධිකරණය සම්බන්ධයෙන් එම වගකීම එසේම අධිකරණයකට විනිශ්චය කොමිසමේ ලේකම්වරයා වෙත පැවරෙන්නේ ය. නීතිප්‍රේමී නියමිත කාලය තුල ඒ ඒ නඩු සම්බන්ධ යුක්තිය පසිඳුම්මට අසමත් වීම අකාරුණිකව මත නීතිය ක්‍රියාත්මක වීමෙන් විනිසුරුවරයෙකුගේ ධූරය අහෝසි වීමට හේතු වන්නේ යි 

7. අධිකරණයට අපහාස කිරීම පිළිබඳ සියලුම චෝදනා, නීතිඥයන්ට සහ විනිසුරන්ට එරෙහි ව කෙරෙන සියලුම චෝදනා විභාග කිරීම සහ චෝදනා පත්‍ර සම්පාදනය කිරීම ත්‍රි පුද්ගල නීති නියාමන කොමිෂන් සභාවක් යටතට පත් කෙරෙනු ඇත.

8. ශ්‍රේෂ්ඨාධිකරණයේ සහ අභියාචනාධිකරණයේ කිසිදු විනිසුරුවරයෙකු විශ්‍රාම යාමෙන් අනතුරු ව රාජ්‍ය අංශයේ හෝ පෞද්ගලික අංශයේ කිසිදු රැකියාවක් දැරීම තහනම් වේ.

9. අධිකරණ සේවයේ සියලුම විනිසුරුන්ගේ උසස්වීම් කාර්යක්ෂමතාව සහ ජ්‍යෙෂ්ඨත්වය මත පමණක් සිදු කෙරෙනු ඇත. අධිකරණ සේවයේ සියලුම පත්වීම් සහ උසස් වීම් අධිකරණ සේවයට පමණක් සීමා වේ.

10. යුක්තිය පසිඳුම්ම සඳහා ඇති අධිකරණ කාලය වෙනත් කිසිදු කාර්යයකට යොදා ගැනීම සපුරා තහනම් වේ.

11. යුක්තිය පසිඳුම්ම කඩිනම් කිරීම සඳහා නඩු විධිමත්ව මෙහෙයවීමේ පරිපාලන සැලසුමක් (Case Management System) නඳුන්වා දෙනු ඇත. උදේ 9.30 සිට 12.30 දක්වා එක් සැසියක් ද දහවල් 1.30 සිට සවස 4.00 දක්වා තව සැසියක් ද වශයෙන් යුක්තිය පසිඳුම්මේ කාලය දීර්ඝ කෙරේ.

12. අධිකරණය භාරයට ගනු ලබන දේපළ මසක් ඇතුළත නිදහස් කිරීමේ හෝ අන්‍යාකාරයෙන් බැහැර කිරීම අනිවාර්ය වේ. එම විධානය කඩ කරන විනිසුරුන් අකාර්යක්ෂමතාව මත අධිකරණ සේවයෙන් ඉවත් කිරීමට එය ප්‍රමාණවත් හේතුවක් වනු ඇත.

13. දැනට ශ්‍රේෂ්ඨාධිකරණය විසින් ක්‍රියාත්මක කරන නීති විරෝධී නිවාඩු ක්‍රමය සම්පූර්ණයෙන්ම අවලංගු කෙරෙයි.

14. අභියාචනාධිකරණයේ සහ ශ්‍රේෂ්ඨාධිකරණයේ විනිසුරුන්ගේ සංයුතිය අවශ්‍යතාව මත පදනම්ව පිලිවෙලින් 21 දක්වා ඉහළ දැමෙනු ඇත.

15. නීතිඥ වෘත්තීය සම්බන්ධ පැමිණිලි විභාග කර සේවා දායකයින්ට සිදුවන මූල්‍ය පාඩු/හානි වලට ක්ෂණික විසඳුම් ලබාදීම සඳහා ඒ වෙනුවෙන්ම වෙන්වූ නියාමන අධිකාරියක් (Legal Complaints Commission) පිහිටුවනු ඇත.

16. නීතිඥ වෘත්තීය නියාමනය කිරීමට ඒ සඳහා වෙන් වූ නියාමන අධිකාරියක් වෙත වගකීම පැවරෙනු ඇත.

6 වන පරිච්ඡේදය

රාජ්‍ය ප්‍රතිපත්තිය මෙහෙයවීමේ මූලධර්ම

1. සෑම පුරවැසියකු ම ශ්‍රී ලාංකිකයකු වශයෙන් පමණක් පිළිගැනෙනු ඇත. උප්පැන්න සහතිකයේ සිට රජයේ වෙනත් කිසිම ලියවිල්ලක ජාතිය ආගම සඳහන් නොවනු ඇත. දිවුරුම් ප්‍රකාශයක් ද ඇතුළුව කිසිම ලියවිල්ලක තම ජාතිය ආගම ප්‍රකාශ කිරීම ප්‍රතික්ෂේප කිරීමට පුරවැසියකුට ඇති අයිති ප්‍රහරජය ගරු කරයි.

සැලකිය යුතුයි: සංගණන කටයුතු සඳහා ජන වර්ගය පිළිබඳ විධාන ප්‍රහරජය මගින් වෙනම ලබාගැනේ.

2. තවදුරටත් ආගම, ජාතිය, කුලය සහ දේශපාලන මතය ප්‍රහරජයේ පුරවැසියන් වෙන්කොට දැක්වීමට හේතුවක් නොවනු ඇත. සියලුම ජාතින් අතර නිදහස, සමානාත්මතාවය, ආත්ම ගරුත්වය සහ ආත්ම අභිමානය තහවුරු කිරීමට ප්‍රහරජය බැඳී සිටියි.



3. ශ්‍රී ලංකා ජනරජය බෞද්ධ දර්ශනය මත පදනම් වූ බෞද්ධ රාජ්‍යයක් වන්නේ ය. එමෙන් ම ඒ හා බැඳුණු නීතික උරුමය හා සංස්කෘතිකාංග ආරක්ෂා කිරීමට සහ ප්‍රවර්ධනයට ජනරජය බැඳී සිටී. ජනරජයේ රාජ්‍ය ප්‍රතිපත්තිය සැමවිටම දසරාජ ධර්මය ගුරු කොට ගනියි. එසේ ම සෑම ශ්‍රී ලාංකිකයෙකුට ම අනෙකාට හිංසනයක් නොවන පරිදි තමන් පිළිගන්නා විශ්වාසයක් ලබ්ධියක් ඇදහීමට ඇති නිදහස ජනරජය පිළිගනියි. සියලුම ශ්‍රී ලාංකිකයින් අසල්වැසියාගේ සංස්කෘතික හා ආගමික නිදහස ගරු කිරීමේ ඇති වැදගත්කම ජනරජය අවධාරණය කරයි. ප්‍රෞඪ ශ්‍රී ලාංකීය ජාතියක් වශයෙන් එකාවන් ව නැගී සිටීමට, ජාතික අභිමානය සහ සමගිය ඔද වැටෙන පරිදි සියලු සැලැස්මක් කෙරෙහි මෙන්තාව කරුණාව මුදිතාව හා උපේක්ෂාව පෙරදැරි කරගත් සමාජයක් බිහිකිරීම තුළින් සත්‍යත්වය, සංයමය, හැදියාව සහ ආචාරධර්ම අගයන පුරවැසියන් ගොඩනැගීමේ වැදගත්කම ජනරජය අවධාරණය කරයි.

4. ජනරජයේ සෑම පුරවැසියකු වෙත ම ජනතාව සතුවන පොදු දේපල හා සම්පත්, වන සම්පත් ද ඇතුළු ව ස්වභාවික සම්පත ආරක්ෂා කිරීමට පියවර ගැනීමට සහ රාජ්‍ය ආදායම අවහාචිතයට ඵලදායී පියවර ගැනීමට හෘද සාක්ෂියට එකඟ ව ක්‍රියාකිරීමේ යුතුකමක් මෙන් ම වගකීමක් ද ඇත.

5. සෑම පුරවැසියකුට ම සිංහල සහ දෙමළ භාෂාව හැදෑරීම සඳහා පහසුකම් සැලසීම ජනරජයේ වගකීමක් වේ.

6. නීතිය, මූලික මිනිස් අයිතීන් හා කිසිවකුට උදුරා ගත නොහැකි ජනතා පරමාධිපත්‍ය අයිතීන් හා සංස්කෘතික උරුමයන් ඇගයීමට හා හැදෑරීමට ජනරජය ජනතාව උනන්දු කරයි.

7. එසේම ජනරජය, තම සමාජ වගකීම පිළිගනිමින් වයෝපූර්ණත්වයට නොපැමිණි දරුවන් අපයෝජනය කිරීම හා ඔවුන්ගේ ශ්‍රමය සුරාකෑමට ඵලදායී නීතියෙන් රැකවරණය සැලසීමට බැඳී සිටියි.

8. සමාජ ආර්ථික අසමානතාවට ඵලදායී ව එමෙන් ම සම්පත් බෙදියාමේ අසමානතාවයට ඵලදායී ව සෘජුවම මැදිහත්වීම ජනරජයේ වගකීම වන්නේ ය.

9. සෑම පුරවැසියකුගේ ම ආත්ම ගරුත්වය, ආත්ම අභිමානය ආරක්ෂා කිරීමේ වගකීම ජනරජය පිළිගන්නා අතර පෞරුෂයට හානි පමුණුවන දිළිඳුකම පිටුදැකීමට සමාජ සුභසාධනය සැලසීමේ වගකීම නීතියෙන් බලාත්මක කළහැකි නෛතික වගකීමක් ලෙස ජනරජය පිළිගනියි.

10. ජනරජය පිළිගෙන අනුගමනය කිරීමට බැඳී සිටින ජාත්‍යන්තර සම්මුතීන් සම්බන්ධ සියලු තොරතුරු නොවලහා දැනගැනීමට පරම අධිකාරී ජනතාවට ඇති අයිතිය පිළිගනිමින් එම තොරතුරු ප්‍රසිද්ධ කිරීම ජනරජයේ වගකීම වන්නේ ය.

11. ජාතික ආරක්ෂාවට තර්ජනයක් විය හැකි, ජනතාවගේ පරම අධිකාරී බලයට තර්ජනයක් විය හැකි අවස්ථාවක දී ඒ සම්බන්ධ ව පියවර ගැනීම ජනරජයේ වගකීම වන අතර, ජනතාවට වචනි ඕනෑම පියවරක් පිළිබඳ ව තොරතුරු දැනගැනීමේ අයිතිය ජනරජය පිළිගනියි.

12. සත්ව හිංසනය සහ අවහාචිතයෙන් වැළකීමට ජනතාව උනන්දු කරන අතර එය තහවුරු කිරීම සඳහා අවශ්‍ය නීති සම්පාදනය කිරීමේ වගකීම ජනරජය පිළිගනියි.

13. වනය සහ වෘක්ෂලතාව මතුපරපුරේ උරුමයක් ලෙස පිළිගන්නා ජනරජය එය ආරක්ෂා කිරීමේ වගකීම නෛතික වගකීමක් ලෙස පිළිගනියි.

14. ජනරජයේ පොදු ජනතාව සතුවන ස්වභාවික සම්පත් දැයට අවාසිදායක කොන්දේසි යටතේ විකිණීම හෝ අනන්‍යාකාරයකින් බැහැර කිරීම සඳහා ඵලදායී ඇති ගිවිසුම් “අතීතයට බලපාන ලෙස” අවලංගු වන්නේ ය.

15. කිසිදු ජාත්‍යන්තර සම්මුතියක් ජනරජයේ පාර්ලිමේන්තුව විසින් 2/3 ක බහුතර ඡන්දයෙන් අනුමත කරන්නේ නම් මිස ව්‍යවහාර කිසිම සම්මුතියකින් ජනරජය බැඳී නොසිටියි.

16. ජනතාවගේ ජීවිත ආරක්ෂාව තහවුරු කිරීම සඳහා ජාත්‍යන්තර ප්‍රජාව පිළිගෙන බලාත්මක කර ඇති ජාත්‍යන්තර සම්මුතීන් අත්සන් කළ දින පටන් ඉදිරියට බලපාන පදනම යටතේ පිළිගෙන බලාත්මක කිරීම ජනරජය වගකීමක් වන්නේ ය.

7 වන පරිච්ඡේදය

ඡන්ද බලය හා මැතිවරණය

1. මැතිවරණ කොමිසම හමුවේ ලියාපදිංචි කර ඇති සෑම දේශපාලන පක්ෂයක් ම නියෝජිත ප්‍රජාතන්ත්‍රවාදය පිළිගෙන ගරු කිරීමට බැඳී සිටියි. එහෙයින් සියලු ම දේශපාලන පක්ෂවලට තම තමන්ගේ පක්ෂවල ව්‍යවස්ථාවන් වී වී පක්ෂය තුළ ප්‍රජාතන්ත්‍රවාදය ගරු කෙරෙන බවට සහතික කළ යුතුයි. පක්ෂ වල ව්‍යවස්ථා නියෝජිත ප්‍රජාතන්ත්‍රවාදය පිළිගෙන ව්‍යවස්ථාගත කිරීම අනිවාර්යය වෙයි. මෙම වගකීම පැහැර හරින දේශපාලන පක්ෂයක් කිසිම මැතිවරණයක් සඳහා නාම යෝජනා භාරදීමට සුදුසුකම් නොලබයි.

2. සෑම පක්ෂයක්ම මැතිවරණයකට ඉදිරිපත් වීමට ප්‍රථම තම මැතිවරණ ව්‍යය ශීර්ෂය මැතිවරණ කොමිසම වෙත ඉදිරිපත් කිරීමට නීතියෙන් බැඳී සිටියි. සියලුම ආදායම් වියදම් පිළිබඳ ව වරලත් විගණකවරයකු විසින් විගණනය කරන ලද ගිණුම් වාර්තාවක්, විගණකාධිපතිවරයාට පිටපතක් සහිත ව මැතිවරණ කොමිසම වෙත ඉදිරිපත් කිරීම අනිවාර්ය වෙයි.

3. විදේශවල සිටින සියලුම ශ්‍රී ලාංකිකයින් ට ශ්‍රී ලංකා තානාපති කාර්යාලයට පැමිණ ඡන්දය ප්‍රකාශ කිරීමේ ක්‍රමවේදයක් ජනරජය හඳුන්වාදෙනු ඇත.

4. මැතිවරණ කොමිසමට පැවරෙන මැතිවරණ නියාමනය කිරීමේ වගකීම තවදුරටත් ව්‍යාප්ත වන අතර පෝස්ටර් භාවිතය, කටවුරි භාවිතය, ප්‍රසිද්ධ ස්ථානවල දැන්වීම් ඇළවීම සම්පූර්ණයෙන් ම තහනම් වෙයි. පුද්ගලික දේපල තුල පමණක් A4 ප්‍රමාණය නොඉක්මවන දැන්වීමක් ප්‍රදර්ශනය කිරීමට අවසර ලැබෙනු ඇත. ප්‍රසිද්ධ ස්ථාන වල මැතිවරණ ප්‍රචාරක රැස්වීම් පැවැත්වීම සපුරා තහනම් වේ.

5. එසේ ම පොදු ප්‍රවාහනයට ඇති බස් රථ මැතිවරණ ව්‍යාපාරයට යොදාගැනීම ද සපුරා තහනම් වේ.

6. මැතිවරණයට ඉදිරිපත් වන අපේක්ෂකයින් ජනතාවට ලබා දෙන මැතිවරණ පොරොන්දු වී වී අපේක්ෂකයින්ගේ නම සහ අත්සනින් යුතු ව ප්‍රකාශයට පත් කිරීම අනිවාර්යය වන අතර මහජනයා සමඟ චළඹෙන වම ගිවිසුම් අධිකරණය හමුවේ ක්‍රියාත්මක කළ හැකි, ජනතාව සමඟ චළඹී නෙතික ගිවිසුම් ලෙස බලාත්මක වනු ඇත.

7. කිසිදු අපරාධ වරදකට නඩු පවරා ඇති හෝ අධි වෝදනා මත නඩු පවරා ඇති කිසිම වූදිනයකු මැතිවරණයකට ඉදිරිපත් වීමට සුදුසුකම් නොලබයි.

8. මැතිවරණයකට ඉදිරිපත් වන අපේක්ෂකයකු හෝ ඔහුගේ පවුලේ අයකු රජයට සම්බන්ධ ව්‍යාපාරයක යෙදී සිටින්නේ නම් ව්‍යවහාර අයකු මැතිවරණ කොමිසම පවත්වන කිසිදු මැතිවරණයකට ඉදිරිපත් වීමට සුදුසුකම් නොලබන්නේ ය.

8 වන පරිච්ඡේදය

මූලික මිනිස් අයිතිවාසිකම්

1. දැනට පිළිගෙන ව්‍යවස්ථාගත කොට ඇති මූලික අයිතිවාසිකම් වලට අමතරව පහත සඳහන් අයිතිවාසිකම් ජනරජයේ ජනතාව සතු මූලික අයිතිවාසිකම් වශයෙන් පිළිගැනෙයි.

1 (1). මිනිස් ජීවිතයට ඇති අයිතිය.

1 (2). ආත්ම අභිමානයට, ආත්ම ගරුත්වයට ඇති අයිතිය. (මෙම අයිතිය සිරභාරයේ සිටින සිර කරුවකුට ද එකසේ හිමිවේ)

1 (3). පවුල් ජීවිතය සඳහා ඇති අයිතිය.

1 (4). අත්අඩංගුවට ගනු ලැබූ සෑම තැනැත්තෙකු සම්බන්ධව ම;

1 (4) (අ). අත්අඩංගුවට ගනු ලැබූ සෑම තැනැත්තෙකුට ම විමර්ශන කටයුතු වලදී නීතිඥ සහාය ඇතිව පෙනී සිටීමේ අයිතිය.

1 (4) (ආ). ඕනෑම වරදක් සම්බන්ධව අත්අඩංගුවට ගන්නා සැකකරුවකු පැය 24 ගතවීමට ප්‍රථම මහේස්ත්‍රාත් වරයා හමුවට පැමිණවීම අනිවාර්ය වන්නේ ය.

1 (4) (ඇ). ඕනෑම වරදක් සම්බන්ධ ව අත් අඩංගුවට ගන්නා සැකකරුවකු රිමාන්ඩ් බන්ධනාගාර ගත කිරීමට ප්‍රථම මහේස්ත්‍රාත් වරයා ඔහුව පුද්ගලිකව පරීක්ෂා කිරීම සහ සැකකරු රිමාන්ඩ් බන්ධනාගාර ගත කිරීමට ප්‍රථම මහේස්ත්‍රාත් වරයා සැකකරු අමතා ප්‍රකාශයක් කිරීමට ඇත්දැයි විමසීම අනිවාර්ය වන්නේ ය.

1 (4) (ඈ). විමර්ශන කටයුතු සඳහා රිමාන්ඩ් බන්ධනාගාර ගතකරන සැකකරුවකු දින 14 ක කාලයකට වඩා රිමාන්ඩ් බන්ධනාගාර ගත නොකළ යුතු අතර එම කාලය ඉක්මවීමට ප්‍රථම නඩු නොපවරන්නේ නම් වහාම නිදහස් කළ යුතු ය.

1 (4) (ඉ). කිසිම තැනැත්තෙකුට තමන්ට විරුද්ධව සාක්ෂි දීමට හෝ වරදක් සම්බන්ධව වරදකරු බවට පිළිගැනීමට හෝ පාපොච්ඡාරණය කිරීමට බල නොකරනු ලැබීමට ඇති අයිතිය.

1 (4) (ඊ). මාස 3 ක් ඇතුළත නඩු පැවරීමක් නැතිවිට නිදහස් වීමේ අයිතිය.

1 (4) (ඊ). එකම වරදක් මත දෙවරක් නඩු නොපැවරීමේ අයිතිය.

1 (5). බලහත්කාරයෙන් අතුරුදහන් නොකිරීමේ අයිතිය



1 (6). කාර අමානුෂික වද හිංසා වලට යටත් නොකිරීමේ අයිතිය

1 (7). සෑම වැඩ කරන පුරවැසියකුටම යුක්ති සහගත සාධාරණ පදනමක් මත;

1 (7) (අ). සාධාරණ වැටුප් සහ සමාන වටිනාකමකින් යුත් රැකියාවක් ලැබීමේ අයිතිය.

1 (7) (ආ). ආරක්ෂිත සහ සෞඛ්‍ය සම්පන්න රැකියාවක යෙදීමේ ඇති අයිතිය.

1 (7) (ඇ). වැඩ කරන සෑම පැයකට ම ජනරජයෙන් නියම කරන ගෙවීම ලැබීමට ඇති අයිතිය.

1 (7) (අ). ජ්‍යෙෂ්ඨත්වය සහ කුසලතා පමණක් පදනම්ව උසස්වීම් ලබා ගැනීමේ අයිතිය.

1 (7) (ඉ). විවේකය, වැඩ කරන පැය ගණන, වේතන සහිත නිවාඩු ලබා ගැනීමේ අයිතිය.

1 (8). වෘත්තීය සමිතියක් පිහිටුවීම සහ පවත්වාගෙන යාමේ අයිතිය.

1 (9). ශ්‍රමය සුරාකෑමට ලක්නොවීමේ අයිතිය.

1 (10). පුද්ගලික ලිපි හුවමාරු සහ සන්නිවේදන (විද්‍යුත් ලිපි හුවමාරු ඇතුළුව) පුද්ගලිකත්වය උල්ලංඝනය නොකිරීමේ අයිතිය.

1 (11). විවාහයට ඇතුළත් වීමට අපේක්ෂා කරන අයකුගේ නිදහස හා කැමැත්තෙන් තොරව විවාහ බන්ධනයකට ඇතුළත් නොවීමේ අයිතිය.

1 (12). පරිසරය ආරක්ෂා කිරීමට සෑම තැනැත්තෙකුටම ඇති අයිතිය.

1 (13). නොමිලේ ප්‍රාථමික හා ද්විතියික අධ්‍යාපනය ලැබීමේ අයිතිය.

1 (14). තෘතීය අධ්‍යාපනය ජනරජයෙන් සලසන ආධාර හා පහසුකම් මත ලැබීමේ අයිතිය.

1 (15). ජනරජය විසින් සලසන විධිමත් සෞඛ්‍යය ආරක්ෂණ වැඩසටහනකට යටත්ව ගාස්තුවකට යටත් නොවූ විධිමත් සෞඛ්‍යය සේවයක් ලබාගැනීමේ අයිතිය

1 (16). ප්‍රමාණවත් ආහාර, පෝෂණය, සනීපාරක්ෂාව, නිවාස හා ඉදුම් හිටුම් සහ සුදුසු රැකියාවක්, රැකියාවක් නැති අවස්ථාවක රජයේ රැකවරණය ලැබීමේ අයිතිය.

1 (17). රටේ ස්වාභාවික සම්පත් වලින් සමාන ප්‍රතිලාභ ලැබීමේ අයිතිය

1 (18). ජ්‍යෙෂ්ඨ පුරවැසියන්ට තම ආත්ම ගරුත්වය හා ආත්ම අභිමානය ඇති ව ජීවත්වීමේ අයිතිය

2. මෙම පරිච්ඡේදයේ ඇතුළත් මූලික අයිතිවාසිකම් විධායක, පරිපාලන හෝ අධිකරණ ක්‍රියාවකින් කඩ කිරීම් හෝ කඩ කිරීමට අත්‍යසන්නව ඇති අවස්ථාවක එය විභාග කිරීමේ තනි හා අනන්‍ය අධිකරණ බලය මහාධිකරණය සතු වන්නේ ය.

3. එවැනි පෙත්සමක් අයිතිවාසිකම් කඩවීමේ දින සිට මාස තුනක් තුළ අධිකරණය හමුවේ ගොනු කළ යුතු අතර ජනතාව අධිකරණය කෙරෙහි ඇති විශ්වාසය තහවුරු කරමින් නඩු විභාගය මාස 6 තුළ පවත්වා තීන්දු ප්‍රකාශ කිරීමට අධිකරණය නීතියෙන් බැඳී සිටියි.

4. මූලික අයිතිවාසිකම් කඩකිරීම පිළිබඳ අධිකරණය පහවන දඩ, අහිමි කිරීම් හෝ දණ්ඩන නියමයන් වග උත්තරකරුවන් විසින් පෞද්ගලිකවම ගෙවීමට නියම කිරීම අනිවාර්ය වන්නේ ය.



9 වන පරිච්ඡේදය

විගණකාධිපතිවරයා



1. දැනට විගණකාධිපතිවරයාට ඇති බලතල පහත සඳහන් පරිදි තවදුරටත් පුළුල් කෙරෙයි.

1 (අ) අග්‍රාමාත්‍යවරයා, අමාත්‍ය මණ්ඩලයේ සහ පාර්ලිමේන්තු මන්ත්‍රීවරුන් සම්බන්ධ සියලු ම ගෙවීම් විගණකාධිපතිවරයාගේ අධීක්ෂණය යටතේ සිදුවීම අනිවාර්ය වන්නේ ය.


1 (ආ) ජනරජයේ විගණකාධිපතිවරයාගේ බලතල රජයේ ඕනෑම ගිණුමක් ඕනෑම අවස්ථාක කිසිදු සීමාවකින් තොරව පරීක්ෂා කිරීම දක්වා පුළුල් කෙරෙයි.

(ඇ) රුපියල් මිලියනය ඉක්මවන රජයේ ඕනෑම ටෙන්ඩර් කැඳවීමක සිට ප්‍රදානය කිරීම දක්වා කියළුම කාර්යයන් විගණකාධිපතිවරයාගේ අධීක්ෂණය යටතේ සිදුවීම අනිවාර්ය වන්නේ ය.

1 (ඈ) සංවර්ධන කාර්යයන්ට අදාළව ඉදි කෙරෙන ව්‍යාපෘතියක් ආරම්භයේ පටන් අවසන් කිරීම දක්වා විගණකාධිපතිවරයාගේ අධීක්ෂණය යටතේ සිදුවීම අනිවාර්ය වන්නේ ය. රජයේ කිසිදු ව්‍යාපෘතියක් සම්බන්ධ ඉදිකිරීමක් ප්‍රදානය කිරීමට ප්‍රථම සෑම විටම අදාළ ඉදිකිරීම සම්බන්ධයෙන් පිළිගත් රක්ෂණ සමාගමකින් වසර 20 ක වගකීමෙන් නිදහස් කිරීමේ රක්ෂණයකින් ආවරණය කෙරෙන බවට විගණකාධිවරයා විගබලාගත යුතුය.

2. විගණකාධිපතිවරයාට පැවරෙන කාර්යය හා කර්තව්‍යය ඉෂ්ඨ කිරීමේ දී කුමන ආකාරයක හෝ බලපෑමක්, අවහිරකිරීමක් හෝ සහාය පළකිරීම ප්‍රතික්ෂේප කිරීමක් හෝ පැහැර හැරීමක් සිදු කිරීම වරදක් වන්නේ ය. විවෘත ක්‍රියාවක් කරන සැකකරුවකු රිමාන්ඩ් වරෙන්තුවක් නොමැතිව අත් අඩංගුවට ගත හැකි අපරාධ වරදක් කරන අතර වරදට නියම කෙරෙන දණ්ඩනය වසර 5 ක අවම සිරදඬුවමක් වන්නේ ය.







ජනරජයේ ඕනෑම ධුරයක් දරන අයෙකු
පරම අධිකාරී ජනතාවට දිය යුතු ප්‍රතිඥාව

----- වන මම -----

ධුරයේ කාර්යය හා කර්තව්‍යය ජනරජයේ ආණ්ඩුක්‍රම ව්‍යවස්ථාවට හා රටේ
නීතියට අනුකූලවත් අවලවත් නීතිගරුකවත් සහ විශ්වාසවන්තභාවය
ආරක්ෂා කරමින් ඉටු කරන බවටත් ජනරජයේ පරම අධිකාරීය වන ජනතාව
සතු පරමාධිකාරී බලය පිළිගෙන ගරු කිරීමටත් ජනරජයට පක්ෂපාත වන
බවටත් මෙයින් ගෞරව අභිමානයෙන් යුතුව ප්‍රතිඥා දෙමි/ දිවුරුම් දෙමි.





නාගානන්ද කොඩිතුට්ක

සැකසුම: ව්‍යවස්ථා කෙටුම්පත් කමිටුව
ලේඛන අංකය: PL/RD/01/ 01

සංශෝධන අංකය: V4.6 2019/06
දිනය: 23/06/2019



ඔබගේ අදහස් සහ යෝජනා අප වෙත දන්වන්න

Tel: +94 115 248 322 | +94 701 440 500 Email: mail@vinivida.lk | Web: www.vinivida.lk